

ગાંધીનગર સમાચાર

ચરેડી છાપરામાં જુગાર રમતા ચાર જુગારીયા ઝડપાયા પોલીસે ૪૫ હજારનો મુદ્દામાલ કબજે કર્યો

ગાંધીનગર, તા. ૬ ગાંધીનગર નજીક જઈબી સામે ના ચરેડી છાપરામાં ખુલ્લેઆમ પાના પત્તાની બાજી માંડી જુગાર રમતા ચાર જુગારીયાઓને પોલીસે ઝડપી પાડ્યા હતા. સે-૨ ૧ પોલીસે સ્થળ પરથી અંદાજે ૪૫ જારનો મુદ્દામાલ કબજે કરી વધુ કાર્યવાહી હાથ ધરી છે. પોલીસ પાસેથી મળેલી મહિતી અનુસાર સે-૨ ૧ પોલીસના જમાદાર ઘનશ્યામસિંહને ચરેડી છાપરામાં કેટલાક ઈસમો જુગાર રમતા હોવાની ખાતમી મળી હતી. ખાતમીના આધારે સે-૨ ૧ પોલીસે ખાતમી સ્થળે દરોડ પાડ્યો હતો અને જાહેરમાં પાના પત્તાનો જુગાર રમતા ભરત ડાહ્યાભાઈ દંતાણી, રમેશ ચંદુ દંતાણી, મુકુંદ ઉર્ફે રાકેશ ઉર્ફે શૈલેષ ગોકુભાઈ મદ્રાસી અને બિન્દુબાનુ મુલતાની તમામ (૨૬). જઈબી છાપરા)ને ઝડપી પાડ્યા હતા. સે-૨ ૧ પોલીસે બાજીમાંથી રૂ. ૨૨૦૦ અને અંગઝડતીમાંથી રૂ. ૬૦૦૦ મળી કુલ રૂ. ૪૫૦૦૦નો મુદ્દામાલ કબજે કર્યો હતો અને તમામને જેલના સળીયા પાછળ ધકેલી દીધા હતા. પોલીસે તમામ જુગારીયાઓ વિરૂધ્ધ ગુનો નોંધી વધુ કાર્યવાહી હાથ ધરી છે. તેની તપાસ પી.એ.આઈ. વી.પી. સોલંકી ચલાવી રહ્યા છે.

‘બેટી બચાવો બેટી ભણાવો’ વિષય પર રાષ્ટ્રીય સેમિનાર યોજાશે

સ્ટાફ ટ્રેનિંગ કોલેજ ખાતે આજે સાંજે ૪ થી ૭ કલાક દરમિયાન સેમિનાર યોજાશે

ગાંધીનગર, તા. ૬ ગુજરાત રાજ્યમાં પુરુષો સામે મહિલાઓની સંખ્યાનો જન્મ દર મુબ જ ઓછો છે. સમાજમાં મહિલાઓનું મહત્વ જળવાય અને બેટી બચાવવા માટેનું અભિયાન વધુ વેગવંતુ બને તે માટે રાષ્ટ્રીય કક્ષાનો સેમિનાર આજે યોજવામાં આવશે. હુમન વેલ્ફેર ફાઉન્ડેશન ગાંધીનગર દ્વારા ‘બેટી બચાવો બેટી ભણાવો’ વિષય પર એક રાષ્ટ્રીય સેમિનાર યોજવામાં આવશે. આજે મંગળવારે સાંજે ૪ થી ૭ કલાક દરમિયાન સે-૧ ઉપર સ્ટાફ ટ્રેનિંગ કોલેજ ખાતે સેમિનાર યોજાશે. સેમિનારમાં મેયર મહેન્દ્રસિંહ રાણા, ધારાસભ્ય શંભુજી ઠાકોર, પૂર્વ સાંસદ રતિલાલ વર્મા, ડૉ. નીતા શેખાત, લેખક ડૉ. વિનુભાઈ પટેલ સહિત હુમન વેલ્ફેર ટ્રસ્ટના સભ્યો ઉપસ્થિત રહેશે.

આમ આદમી પાર્ટી અમદાવાદ દ્વારા સંગઠન વિસ્તાર માટે ‘સ્વરાજના શુકન’થી શરૂઆત

ગાંધીનગર, તા. ૬ આમ આદમી પાર્ટી દ્વારા આજે શહેર અમદાવાદમાં પોતાના સંગઠન ને બુધ સ્તરે વિસ્તારવા માટેનો કાર્યક્રમ સ્વરાજના શુકન આરંભ્યો હતો. આ કાર્યક્રમ અંતર્ગત દાંડી પુલ પર શહેર ના દરેક વોર્ડ ના પ્રતિનિધિઓ એકત્રિત થયા હતા. કાર્યક્રમ ની શરૂઆત સાબરમતીના સંત ગાંધી બાપુ ની ઐતિહાસિક દાંડી યાત્રા ની યાદગીરીમાં બે મિનીટ મૌન પાળી કરવામાં આવી હતી. ભારતીય સંસ્કૃતિ માં મીઠું એટલેકે સબરસ દાંડી માર્ચ થી સ્વરાજ નું પણ પ્રતિક બન્યું. આથી સર્વ વોર્ડ પ્રતિનિધિઓ ને બહેનો ના શુભ હસ્તે મીઠા ની ગુણો સ્વરાજ ના શુકન તરીકે આપવામાં આવી. આવતીકાલ થી આ વોર્ડ પ્રતિનિધિઓ પોતાના વોર્ડ ના કાર્યકરો ને એકત્રિત કરી આજ રીતે સ્વરાજ ના શુકન કરાવશે અને અંતે તમામ કાર્યકરો પોતપોતાના બુધ ઉપર આમ આદમી પાર્ટી ના બુધ -તિનિધિ તરીકે સામાન્ય જનતા ને ઘરેઘરે જઈ ને મળશે અને શુકન રૂપી મીઠું આપી આમ આદમી પાર્ટી ની વિચારધારા સમજાવશે અને સ્વરાજ ના સમર્થકો ને પાર્ટી સાથે જોડી સ્વરાજ માટેનો સંઘર્ષ આગળ ધપાવશે. જનસંપર્ક દરમ્યાન દરેક બુધ ના સ્થાનિક -શ્રો નો વાસ્તવિક ચિતાર મેળવી તેમની સમસ્યાઓ ઉકેલવા પુરજોશ થી પ્રયત્નો કરવામાં આવશે. દસ દિવસ સુંધી આ કાર્યક્રમ ચાલશે. ત્યારબાદ દરેક વોર્ડમાં જોડાયેલા નવા ને જુના કાર્યકર્તાઓ સાથે મળી ને પોત પોતાના વોર્ડ ની શિક્ષણ અને સ્વાસ્થ્ય ની વાસ્તવિક સ્થિતિ દર્શાવતો રિપોર્ટ બનાવશે જેમાં વોર્ડ માં આ બે વિષયો ને લગતી તમામ માહિતી, કારણો અને તેના ઉકેલો પણ સમાવિષ્ટ હશે.

જેઈઈ-મેઈન્સ પરીક્ષાનું પરિણામ ૨૭મીએ

અમદાવાદ, તા. ૬ આઈઆઈટી, એનઆઈટી તેમજ રાજ્યની તમામ એન્જિન્યરીંગ કોલેજોમાં પ્રવેશ માટે ગત શનિવારે જેઈઈ-મેઈન્સની પરીક્ષા લેવામાં આવી હતી. જેનું પરીણામ આગામી ૨૭મી એપ્રિલના રોજ જાહેર કરવામાં આવશે. આ પરીક્ષામાં સફળ થનાર વિદ્યાર્થીઓને જઈઈ-એડવાન્સની પરીક્ષામાં બેસવાની તક મળશે. પ્રાપ્ત થતી માહિતી મુજબ સેન્ટ્રલ બોર્ડ ઓફ સેકન્ડરી એજ્યુકેશન બોર્ડ દ્વારા ગત શનિવારે આઈઆઈટી, એનઆઈટી સહિતની ઈજનેરી સંસ્થાઓમાં પ્રવેશ માટે સમગ્ર દેશમાં જેઈઈ-મેઈન્સની પરીક્ષા ૨૭ એપ્રિલના રોજ જાહેર કરી દેવામાં આવશે આ પરીક્ષામાં સફળ થનાર વિદ્યાર્થીઓને જેઈઈ-એડવાન્સની પરીક્ષા આપવાની તક આપશે ઉલ્લેખનીય છે કે ગુજરાતની એન્જિન્યરીંગ કોલેજોમાં પ્રવેશ માટે વિદ્યાર્થીઓએ જેઈઈ-મેઈન્સની પરીક્ષા પાસ કરેલ ફરજિયાત છે ત્યારે શનિવારે લેવાયેલ જેઈઈ-મેઈન્સની પરીક્ષા ન આપી શકેલ વિદ્યાર્થીઓનો આગામી ૧૦ અને ૧ એપ્રિલનાં રોજ ઓનલાઈન પરીક્ષા આપવાની તક આપવામાં આવશે.

દારૂના નશામાં ધૂત ‘ઓલા કેબ’ ટેક્ષીનો ચાલક ઝડપાયો

ગાંધીનગર, તા. ૬ શહેરના સેક્ટર-૨ ડેપુટી પંપ પાસેથી દારૂના નશામાં ધૂત બની ‘ઓલા કેબ’ ટેક્ષી ચલાવતા ચાલકને પોલીસે મોડી રાત્રે ઝડપી પાડ્યો હતો. પોલીસે પીધેલા ચાલકની ધરપકડ કરી તેના વિરૂધ્ધ ગુનો નોંધી વધુ કાર્યવાહી હાથ ધરી હતી. પ્રામ માહિતી અનુસાર શહેરમાં દિવસે ને દિવસે ‘ઓલા કેબ’ ટેક્ષીનો કે ઝ વધતો જાય છે. દરરોજ શહેરમાં અસંખ્ય ટેક્ષી ફરી રહી છે ત્યારે ગત રોજ આ પ્રકારની એક ‘ઓલા કેબ’ ટેક્ષીનો ચાલક રવિ અશોકભાઈ શર્મા (૨૬. સે-૨ ૪) ટેક્ષી નં જજે-૧-એએકસ ૫૪૩૫ લઈ સે-૨ ડેપુટી પંપ પાસે આવ્યો હતો. દરમિયાન મોડી રાત્રે સુધી એ જ વિસ્તારમાં પોતાની કેબ પાર્ક કરી ઉભો હતો. મોડી રાત્રે માર્ગ પર દારૂના નશામાં ગાડી હંકારી રહ્યો હતો ત્યારે પોલીસને શંકા જતા તેની કાર અટકાવી તેની તપાસ કરી હતી અને ચાલક

ચિકાર દારૂ પીધેલી હાલતમાં મળી આવ્યો હતો. પોલીસે તુરંત તેની ધરપકડ કરી ગાડી સાથે સે-૨ ૧ પોલીસ મથકે લઈ આવી હતી અને તેના વિરૂધ્ધ ગુનો નોંધી વધુ કાર્યવાહી હાથ ધરી હતી. ઉલ્લેખનીય છે કે શહેરમાં વધતા ઓલા કેબના ચાલકને લઈ મોડી રાત્રે મુસાફરી કરતા મુસાફરોએ હવે ચાલક દારૂના નશામાં તો ગાડી નથી ચલાવી રહ્યો તે પ્રથમ તપાસવું પડશે.



બ્રહ્મ સમાજનું જીવનસાથી પસંદગી સંમેલન

બ્રહ્મકર્મ સમન્વય દ્વારા શાહીબાગ ખાતે યોજાયેલ જીવનસાથી પસંદગી સંમેલનમાં ૩૫૦થી વધારે યુવક યુવતીઓએ ભાગ લીધો હતો અને લગભગ ૨૦૦૦ જેટલા બ્રહ્મબંધુઓએ ઉપસ્થિત રહી પ્રોત્સાહન પુરું પાડ્યું હતું. આ સંમેલનમાં ગુડાના ચેરમેન આશિષ દવે, ચૈતન્ય શંભુ મહારાજ, ભાગવત કુમાર, સંતોષ શુક્લા અને અશ્વિન ત્રિવેદી ઉપસ્થિત રહ્યા હતાં. કાર્યક્રમનું સંચાલન શૈલેષ શુક્લ, અભિષેક શુક્લ તેમજ હિનાબેન ત્રિવેદીએ કર્યું હતું.

રાજ્યમાં વીજમાળખું મજબૂત કરવા સરકારનું અભિયાન આરંભાયું

ગુજરાત સરકારે વર્ષ ૨૦૧૫માં નવા ૧૦૦ સબસ્ટેશન સ્થાપિત કર્યા : ઉર્જા પ્રધાન સૌરભ પટેલ દ્વારા દાવો થયો

અમદાવાદ, તા. ૬ રાજ્ય ઉર્જા મંત્રી સૌરભાઈ પટેલ જણાવ્યું હતું કે, રાજ્યભરમાં વીજ-વહન માળખું મજબૂત કરવા રાજ્ય સરકારે અભિયાન ઉપાડ્યું છે. જેના ભાગરૂપે આ વર્ષના નવા એક સો વીજ સબ સ્ટેશનોની સ્થાપના કરવામાં આવી છે. મંત્રીએ જણાવ્યું હતું કે, છેલ્લા પાંચ વર્ષથી રાજ્ય સરકારે સરેરાશ એકસોથી વધુ સબસ્ટેશનોની રાજ્યભરમાં સ્થાપના કરી છે. વર્ષ ૨૦૧૦-૧૧ થી લઈને વર્ષ ૨૦૧૪-૧૫ સુધીના પાંચ

વર્ષમાં કુલ ૫૨૦ નવા સબસ્ટેશનોની સ્થાપના કરવામાં આવી છે. રાજ્યમાં આદિવાસી વિસ્તાર અને સાગરકાંઠા વિસ્તારમાં નવા સબસ્ટેશનો સ્થાપવાની રાજ્ય સરકારની કટિબદ્ધતાનો દોહરાવતા મંત્રીએ જણાવ્યું હતું કે, આ વર્ષે જે નવા એક સો સબ-સ્ટેશનો સ્થાપવામાં આવ્યા છે તેમાંથી ૨૫ સબ-સ્ટેશનો આદિવાસી વિસ્તારમાં અને ૧૭ સબ-સ્ટેશનો સાગરકાંઠા વિસ્તારમાં સ્થાપવામાં આવ્યા છે. મંત્રીએ જણાવ્યું હતું કે, નવા સ્થાપાયેલા એક સો સબ-સ્ટેશનો પૈકી એક સબ-સ્ટેશન ૪૦૦ કેવીનું, ૨૨૦ કેવીના છ સબ-સ્ટેશન, ૧૩૨ કેવીના ૩ અને ૬૬ કેવીના ૮૦ સબ-સ્ટેશનો સમાવેશ થાય છે. આ સબ સ્ટેશનોની સ્થાપનાથી ૧૧ કેવી લાઈનની લંબાઈ ઘટી છે. જેથી પાવર ઈન્ટરપ્પન ઘટે, લોસ ઘટે અને મરામત અને તે માટેનો સમય પણ બચે છે.



યુનિવર્સિટીમાં ભૂપેન્દ્રસિંહ યુગાસમાના હસ્તે નવી ઈ મારતનું ભૂમિપુજન કરાવ્યું હતું.

ધોરણ-૧ ૧ વિજ્ઞાન પ્રવાહમાં મુખ્ય વિષયોની પરીક્ષા પૂર્ણ

ભૌતિક વિજ્ઞાનના પેપરની સાથે જ મુખ્ય વિષયોના પેપર પૂર્ણ : તમામ પેપરો સરળ નિકળતા વિદ્યાર્થીઓને રાહત્ત્વ

અમદાવાદ, તા. ૬ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા લેવામાં આવી રહેલ ધોરણ-૧ ૧ વિજ્ઞાન પ્રવાહના-૨ ની પરીક્ષા તેના અંતિમ તબક્કામાં પહોંચી ચૂકી છે. આજે ભૌતિક વિજ્ઞાનના પેપરની સાથે તમામ મુખ્ય વિષયોના પેપર પૂર્ણ થયા છે અત્યાર સુધીના તમામ મુખ્ય પેપર સરળ નીકળતા વિદ્યાર્થીઓએ રાહતની લાગણી અનુભવી છે. હવે ગુજરાતી અંગ્રેજી અને કોમ્પ્યુટર જેવા વિષયોની પરીક્ષા બાકી રહી છે. ધોરણ-૧ ૧ વિજ્ઞાન પ્રવાહ સેમેસ્ટર-૨ ની બોર્ડની પરીક્ષામાં આજે ભૌતિક વિજ્ઞાનની પરીક્ષા લેવામાં આવી હતી. ભૌતિક વિજ્ઞાનનું પેપર પ્રમાણમાં સરળ રહેતા વિદ્યાર્થીઓએ રાહતનો શ્વાસ લીધો હતો. આ સાથે જ વિજ્ઞાન પ્રવાહનાં તમામ મુખ્ય વિષયોની પરીક્ષા પૂર્ણ થઈ છે. આવખતે તમામ મુખ્ય વિષયોના પેપર સરળ નીકળતા વિદ્યાર્થીઓએ રાહતનો શ્વાસ લીધો છે. આજની પરીક્ષા દરમિયાન રાજ્યમાં કુલ ૧૩ ગેરરીતીના કેસ નોંધાયા હતા જેમાં આણંદ જિલ્લામાં સૌથી વધુ સાત ગેરરીતીના કેસ નોંધાયા હતા. જ્યારે રાજકોટ જિલ્લામાં બે તેમજ નવસારી, કચ્છ, અમદાવાદ અને મહેસાણા જિલ્લામાં ૧-૧

સે-૨૭ ખાતે ભાગવત કથા

ગાંધીનગર, તા. ૬ સે-૨૭ પોલીસ લાઈન ખાતે સંજય ભારતી ગોસ્વામીની વ્યાસપીઠે ભાગવત કથા યોજાશે. આજ રોજ મંગળવાર બપોરે ૨.૩૦ થી ૫.૩૦ દરમિયાન ભાગવત કથા યોજાય છે ત્યારે કથામાં નગરની ધર્મપ્રેમી જનતાને ઉપસ્થિત રહી લાભ લેવા આમંત્રણ પાઠવ્યું છે.

આજે સે-૨૮ કોલવડાનગરમાં સુંદરકાંડ પાઠ

ગાંધીનગર, તા. ૬ સેક્ટર-૨૮ સ્થિત કોલવડાનગર ખાતે સંજય ભારતી ગોસ્વામીની વ્યાસપીઠે સુંદરકાંડ પાઠ યોજવામાં આવશે. તા. ૭ એપ્રિલ મંગળવાર રાત્રે ૮.૩૦ કલાકે યોજાશે. સુંદરકાંડ પાઠમાં ભકતોને ઉપસ્થિત રહેવા હાર્દિક આમંત્રણ આપવામાં આવ્યું છે.

સોલામાં આનંદનો ગરબો યોજાશે

ગાંધીનગર, તા. ૬ શ્રીમતી ભાવનાબેન ગોકલાણીના મધુર કંઠે આનંદનો ગરબો અમદાવાદ, સોલા બ્રિજ નીચે, બહુચરમાતાજીના મંદિરે આજ રોજ મંગળવારે બપોરે ૩ થી ૬ કલાક દરમિયાન યોજાશે. ભકતોને લાભ લેવા આમંત્રણ આપવામાં આવ્યું છે.

પાઠયપુસ્તક કર્મચારી એસોસિએશનના હોદ્દાદારોની વરણી

ગાંધીનગર, તા. ૬ ગુજરાત રાજ્ય શાળા પાઠ્ય પુસ્તક મંડળ કર્મચારી એસોસિએશનની સાધારણ સભા તાજે તરમાં મળી હતી. જેમાં એસોસિએશનના હોદ્દાદારોની વરણી કરવામાં આવી હતી. પ્રમુખ તરીકે પ્રવિણ પી. નાયક, મહામંત્રી તરીકે ચીમનલાલ એ. સ. રાજગોર, ઉપપ્રમુખ તરીકે રાજેશ એચ. નાયક, ડૉ. કમલેશ એન. પરમાર, સહમંત્રી તરીકે ધીરેન પી. રાવળ, જે.કે. ગામીત, ખજાનચી તરીકે વી.બી.લાવંત, કારોબારી સભ્યોમાં આર.એ.સ. પ્રજ્ઞાપતિ, બી.એચ. જોષી, કે.બી. પટેલ, પી.એન. રાવલ, જી.બી. ચંપાવત, પ્રજ્ઞાબેન પરમાર, સી.બી. રાઠોડ, કે.સી. પરમાર, જે.કે. ઝાડપીયા અને ટી.કે. વાઘેલાની વરણી કરવામાં આવી છે.

આજે ગાંધીનગરમાં

આજનો દિવસ	
સૂર્યોદય :	૬.૨૯
સૂર્યાસ્ત :	૬.૫૯
તાપમાન	
મહત્તમ :	૩૬.૫ ડિ.સે.
લઘુત્તમ :	૨૩.૦ ડિ.સે.
ભેજવું પ્રમાણ	
સવારે ૬૬ ટકા	સાંજે ૩૪ ટકા
મનોરંજન	
મૂવી પ્લેક્સ, ક્લોલ	
સ્ક્રીન-૧ :	ફાસ્ટ એન્ડ ફ્યુરીયસ ૭ : ૧૦.૩૦, ૧.૩૦, ૪.૩૦, ૭.૩૦, ૧૦.૩૦
સ્ક્રીન-૨ :	બાજા બજા દેવે : ૧૦.૧૫, ૧.૧૫, ૭.૧૫, ૧૦.૧૫
સ્ક્રીન-૩ :	ડ્રેગન બ્લેક : ૪.૧૫
સિટીપલ્સ	
સ્ક્રીન-૨ :	ફાસ્ટ એન્ડ ફ્યુરીયસ : ૧૨.૧૫, ૩.૪૫, ૬.૪૫, ૧૦.૧૫
સ્ક્રીન-૩ :	ડ્રેગન બ્લેક (ઈંગ્લીશ) : ૨.૪૫
સ્ક્રીન-૪ :	ફાસ્ટ એન્ડ ફ્યુરીયસ (ઈંગ્લીશ) : ૧૧.૦૦, ૫.૧૫, ૮.૦૦, ૧૦.૩૦
સ્ક્રીન-૪ :	હંટર : ૧૨.૪૫, ૧૦.૦૦
સ્ક્રીન-૫ :	બરખા : ૧૦.૦૦, ૩.૪૫
સ્ક્રીન-૫ :	એન.એચ-૧૦ : ૬.૪૫
સ્ક્રીન-૫ :	કેનવાસ (ગુજરાતી) : ૮.૦૦
સ્ક્રીન-૫ :	બરખા : ૧૨.૩૦
સ્ક્રીન-૫ :	એન.એચ-૧૦ : ૩.૩૦, ૧૦.૦૦
સ્ક્રીન-૫ :	હંટર : ૪.૪૫
આપની આજ	
મેષ :	આર્થિક સંપત્તા વધશે. દેહ નિશ્ચયની પ્રવૃત્તિને કારણે કાર્યમાં વિજય પ્રાપ્ત થઈ શકે છે. લગ્ન સંબંધી ચર્ચા ચાલશે. રોજગારના ક્ષેત્રમાં તમારો આત્મવિશ્વાસ અને મહત્વ વધશે. કાર્યની પ્રત્યે ઉતાવળ અને બેદરકારી ન કરો.
વૃષભ :	આર્થિક ઉન્નતિ થશે. મુશ્કેલીઓ દૂર થશે. કુટુંબમાં કોઈ સભ્યની ઉન્નતિથી સામાજિક સન્માન વધશે. નવી કાર્યયોજનાના યોગ પ્રબળ બની રહ્યા છે. રહેણાંક સંબંધી સમસ્યા રહી શકે છે.
મિથુન :	યોગ્ય દિશામાં પ્રયત્ન કરવાથી અટકેલા નાણાં પાછા મળશે. અધિકારી તમારા કાર્યથી પ્રસન્ન થશે. બુદ્ધિના ઉપયોગથી કાર્યમાં વૃદ્ધિ થશે. વ્યાપાર-વ્યવસાય પર ધ્યાન આપો. કાયદાકીય બાબતોમાં સફળતા પ્રાપ્ત થઈ શકશે.
કર્ક :	કોઈ નામી વ્યક્તિથી મુલાકાત થશે. ઉપહાર મળી શકે છે. વ્યાપાર-વ્યવસાયમાં ઉન્નતિ થશે. સ્વપ્નાઓ સાકાર થઈ શકશે. આળથી બચીને સક્રિય થઈ જવું તમારા માટે લાભકારક રહેશે.
સિંહ :	જ્ઞાનવૃદ્ધિ માટે સ્વાધ્યાયમાં રુચિ વધશે. ખાન-પાનની ગડબડથી આરોગ્ય ખરાબ થઈ શકે છે. ગુસ્સા અને આવેશ પર સંયમ રાખવો. સગા-સંબંધીઓથી મુલાકાત થશે. વ્યાપારમાં અનાયાસ ખલેલ પહોંચી શકે છે.
કન્યા :	વ્યાપારની બાબતમાં યોગ્ય નિર્ણય ન લેવાથી હાનિ થઈ શકે છે. વિરોધીઓની તરફ ધ્યાન ન આપીને સ્વયં કાર્ય કરો. વિષમ પરિસ્થિતિમાં પણ ધૈર્ય બનાવી રાખવું પડશે. સામાજિક કાર્યોમાં આજે પ્રગતિ સાધી શકશો.
તુલા :	દરેક ક્ષેત્રમાં સન્માન મળશે. વેપાર ક્ષેત્રમાં નવી યોજનાઓથી લાભ. દિનચર્યા ખૂબ વ્યસ્ત અને વ્યવસ્થિત રહી શકશે. નોકરીમાં સ્થિતિ સુધરશે.
વૃશ્ચિક :	સગા-સંબંધીઓથી મુલાકાત થશે. લાભનો માર્ગ ખુલ્લો થશે. આર્થિક ચિંતા જરાકમાં જ ઉકેલાઈ શકે છે. વ્યવસાયમાં વૃદ્ધિનો યોગ છે. નિર્ણય લેવામાં વિલંબ ન કરો. કાર્યની ગતિ બનાવી રાખો. જોખમના કાર્યથી બચવું.
ધન :	ઈચ્છિત કાર્ય પૂર્ણ થઈ શકશે. આરોગ્ય સારું રહી શકશે. વિલાસિતાની વસ્તુઓ ખરીદવાનો યોગ બનશે. કાર્ય કરવાની સ્થિતિમાં સુધાર અને ગુણાત્મકતા આવશે.
મકર :	પિતાથી વ્યવસાયિક મતભેદ થવાની આશંકા છે. કાર્યક્ષેત્રનો વિસ્તાર થશે. આરોગ્ય સારું રહેશે. મકાન સંબંધી સમસ્યાનો સમાધાન થવાનો યોગ છે. ભૌતિક સુખ-સમૃદ્ધિ વધશે.
કુંભ :	ભૂમિ-સંપત્તિના સોદામાં લાભ થવાની સંભાવના છે. કૌટુંબિક જીવનમાં સુખ-સમૃદ્ધિ રહેશે. આરોગ્યમાં અનુકૂળતા તમને ચિંતાઓથી મુક્ત કરશે.
મીન :	અથાગ પ્રયત્નોનો ઓછો લાભ મળશે. નકામો તનાવ, મુશ્કેલી રહેવાની સંભાવના છે. શિક્ષણ સંબંધી કાર્યોમાં ગહન શોધ થશે. નાણાંકીય કાર્યોમાં સફળતા પ્રાપ્ત થશે.
ચિરવિદાય	
● સ્વ. કમળાબા સુરેન્દ્રસિંહ ચાવડા (ઉ.વ. ૬૫) મુ. માણેકપુર, તા. માણસા, જી. ગાંધીનગર	